



## 4. వార్తా లహరి

పాఠంలోకి ప్రవేశించేముందు:

- పూర్వం వార్తలను, సమాచారాలను పావురం, హంస, చిలుక మొదలగు పక్షుల ద్వారా చేరవేసేవారు.
- రాజులు దండోరా/చాటింపు వేయించి పురప్రజలకు విషయాన్ని తెలియజేసేవారు.
- ప్రస్తుతం వార్తలను ఏయే మాధ్యమాల ద్వారా తెలుసుకొంటున్నాము?  
ఒకే వార్తను వివిధ మాధ్యమాలు వివిధ రకాలుగా ఎందుకు చెబుతాయి?  
తులనాత్మకంగా పరిశీలించి వార్త యొక్క అసలు స్వరూపం ఎలా తెలిసికోవచ్చో చర్చించండి.



వార్తలను, వాటి పతాక శీర్షికలను, చిత్రాలతో జతపరచండి.

అ \_\_\_\_\_ ఆ \_\_\_\_\_ ఇ \_\_\_\_\_

ఇ ఆరోగ్యమే మహాభాగ్యం. మీ ఆరోగ్యం మీ చేతుల్లోనే. ఆరోగ్యమనేది కేవలం శారీరకం మాత్రమే కాదు. మానసికం కూడా. ఈ రెండూ కలిసిందే సంపూర్ణ ఆరోగ్యం. అందుకే అనాది కాలం నుండి భారతీయులు యోగాభ్యాసం చేస్తున్నారు. కాబట్టి.....  
మంచి తరుణాన్ని మించి పోనివ్వకండి. ఆలసించిన ఆశాభంగం||  
పరిమిత ప్రవేశాలు. పరుగున రండి.  
మీ ఊరిలోనే... మీ వాడలోనే...  
ఆరోగ్యానికి, ఆనందానికి - అద్భుత అవకాశం భవ్య యోగా శిబిరం  
స్థలం : మహానగరపాలిక పాఠశాల మైదానం, రవివార్ పేట, సోలాపూర్.  
కాలావధి : మే 2వ తేదీ నుండి జూన్ 2వ తేదీ వరకు  
సమయం : ఉ|| 6 గం|| నుండి 7:30 గం|| వరకు  
సా|| 5 గం|| నుండి 6:30 గం|| వరకు


1. ఆరోగ్యానికి, ఆనందానికి - అద్భుత అవకాశం.
2. తండ్రి నైపుణ్యాన్ని పుణికి పుచ్చుకున్న తనయుడు.
3. మొట్టమొదటి ప్రయత్నంలోనే మామ్ ఘనవిజయం.

అ అంగారకగ్రహం (అరుణ గ్రహం)పై పరిశోధనల కోసం భారత అంతరిక్ష పరిశోధన సంస్థ చేపట్టిన ప్రాజెక్టు 'మంగళయాన్' లేదా 'మార్స్ ఆర్బిటర్ మిషన్'. దీనిని సంక్షిప్తంగా 'మామ్ (MOM)' అని వ్యవహరిస్తున్నారు. దీనిని 2013 నవంబర్ 5 మంగళవారం శ్రీహరి కోటలోని సతీష్ ధవన్ అంతరిక్ష కేంద్రం నుండి విజయవంతంగా ప్రయోగించారు. భూమి నుంచి దాదాపుగా 40 కోట్ల కిలోమీటర్లకు పైగా 300 రోజుల పాటు ప్రయాణించి మామ్ 2014 సెప్టెంబరు 24 ఉదయం 7.17.32 గంటలకు అంగారక కక్ష్యలోనికి ప్రవేశించింది. అనంతరం 8:15 గంటలకు భూమికి సమాచారాన్ని చేరవేసింది. అంగారకుడు 22 కోట్ల కి.మీ. దూరంలో ఉన్నందున మామ్ నుంచి సంకేతాలు భూమిని చేరేందుకు 12 నిమిషాలు పట్టింది.

'మామ్' అంగారక గ్రహం చుట్టూ కొన్ని నెలలపాటు పరిభ్రమిస్తూ అంగారక గ్రహం ఉపరితలాన్ని, భూగోళిక స్వరూపాన్ని, వాతావరణాన్ని అధ్యయనం చేయడం, భవిష్యత్తులో భారీ ప్రయోగాలు మరియు మానవసహిత అంగారక యాత్రకు వేదికను సిద్ధం చేయడం 'మామ్' ప్రయోగ లక్ష్యాలు. 'మామ్' కొరకు మొత్తం 450 కోట్ల రూపాయలు ఖర్చు అయ్యాయి. మన దేశం 82 కోట్ల కిలోమీటర్ల దూరంలోని అంగారక గ్రహానికి ఉపగ్రహాన్ని పంపిన మొదటి ఆసియా దేశంగానూ, ప్రపంచంలో ఈ విజయం సాధించిన నాలుగవ దేశం గానూ నిలిచింది. మొట్టమొదటి ప్రయత్నంలోనే అంగారక కక్ష్యలోకి ఉపగ్రహాన్ని ప్రవేశపెట్టిన తొలిదేశంగా **“మన భారతదేశం”** ఘనత పొందింది.

**“మేరా భారత్ మహాన్ హై”.**

I



అ భివండి: మార్చి 31, 2016.

చేనేత శిల్పి, వస్త్ర శాస్త్రవేత్త అని కీర్తిగాంచిన తెలంగాణ రాష్ట్ర సిరిసిల్ల వాస్తవ్యులైన కీర్తిశేషులు శ్రీ నల్ల పరంధాములు అగ్గిపెట్టెలో ఇమిడే, ఉంగరంలో నుండి సునాయనంగా వెలికి తీయగలిగే ఐదు గజాల నన్నని పట్టుచీర, ఎలాంటి కుట్టులేని నెహ్రూ వర్క్స్, పైజామా, రవికెలు, అట్లాంటా ఒలింపిక్స్ బ్యానర్ కోసం 336 అడుగుల పట్టు వస్త్రాన్ని తయారు చేసి అందరినీ అబ్బురపరచిన గొప్ప కళాకారుడు.

ప్రస్తుతం అతని కుమారుడు నల్ల విజయ్ కూడా తండ్రి మార్గంలోనే పయనిస్తూ చేనేతలో అద్భుతాలను సృష్టిస్తున్నారు. 2015లో ఈయన నేసిన అగ్గిపెట్టెలో పట్టేంత చీర ఒబామాకు కూడా బహుకరింపబడ్డది. బుధవారం 30-3-2016 నాడు భివండిలో జరిగిన ఒక కార్యక్రమంలో శ్రీ నల్ల విజయ్ రాష్ట్ర గవర్నర్‌గారికి అగ్గిపెట్టెలో ఇమిడే పట్టు చీరను బహుకరించి ప్రశంసలందుకున్నారు. ప్రస్తుతం 'తెలంగాణ రాష్ట్రం- జిల్లాలు- వాటి పేర్లు' అను మ్యాప్ డిజైన్‌లో అగ్గిపెట్టెలో ఇమిడే చీరను నేయడంలో నిమగ్నులై ఉన్నారు.

II



III



### I. చర్చించండి-రాయండి.

1. మనకు తెలిసిన వివిధ మాధ్యమాలు.
2. వార్తలతోపాటు స్థలం పేరు - తారీఖు పేర్కొనడానికి కారణం.
3. వార్తాపత్రికలలో చదివే వార్తలకు, టీ.వి.లో చూసే వార్తలకుగల తేడా
4. పతాక శీర్షిక అనగా.
5. వార్తలు అనదగినవి.


### II. కింది ప్రతిపాదనలు (స్టేట్మెంట్స్) వార్తలా? కాదా? '✓' మరియు 'X' లో గుర్తించండి.

- నారాయణ బడికి వెళ్ళాడు. ( )
- నారాయణ అంతరాష్ట్రీయ చదరంగం పోటీల్లో ప్రథమ బహుమతి గెలుచుకున్నాడు. ( )
- జనమంచి రోహిత్ వర్షంలో తడిశాడు. ( )
- జనమంచి రోహిత్ 'సాహస బాలల' అవార్డును అందుకున్నాడు. ( )
- మహారాష్ట్రలోని 'మాలిన్' అనునది ఒక గ్రామం. ( )
- అధిక వర్షపాతం వల్ల మహారాష్ట్రలోని మాలిన్ గావ్ కొండ చరియలు జారిపడ్డాయి.

### III. కృత్యం

పాఠ్యభాగంలోని కింది పరిచ్ఛేదాన్ని చదివి, సూచనానుసారం కృత్యాలు చేయండి.

అ. మామ్ (MOM) ప్రయోగ లక్ష్యాలు ఏవైనా నాల్గింటిని అల్లిక (Web) లో పూరించండి.



పుటసంఖ్య 43లోని “అంగారకగ్రహం (అరుణగ్రహం)..... మేరాభారత్ మహాన్ హై”

ఆ. కింది పదాల వచనము మార్చి రాయండి.

1. పరిశోధన -
2. ప్రయోగాలు -

ఇ. స్వీయస్పందన : ఇప్పటివరకు భారతదేశం ఉపగ్రహాలను పంపించడంలో సాధించిన ఘనతను నీ సొంతమాటల్లో రాయు.

గ్రంథాలయ  
సమయం:



- ప్రతిరోజు వార్తాపత్రికలను చదవడం అలవాటు చేసుకోండి.
- ఒకే వార్తను వివిధ తెలుగు పత్రికలు, అలాగే ఇంగ్లీషు, మరాఠీ పత్రికలు ఎలా ప్రతిపాదించాయో గమనించండి. నిజానిజాలు తెలుసుకోండి.

## లేఖననైపుణ్యాలు - వ్యాసం

వ్యాసం అంటే వ్యాసకర్త తన భావాలను వివరించి చెప్పడం. ఒక అంశంపై అభిప్రాయాలను క్రమ పద్ధతిలో వెలువరించడం ఒక కళ. అభిప్రాయాలను సూటిగా వెల్లడిస్తే చదివేవారికి ఆసక్తికరంగా ఉంటుంది. కుతూహలం కలిగిస్తుంది.

ఇప్పుడు అంశాల ఆధారంగా చక్కటి వ్యాసాన్ని ఎలా రాయాలో నేర్చుకుందామా!

అంశాలు :

- లలిత కళలు అంటే

- వివిధ రకాల లలిత కళలు

● కవిత్వం

● శిల్పం

● సంగీతం

● నాట్యం

● చిత్ర లేఖనం



మాదిరి వ్యాసం:

హృదయాన్ని స్పందింపజేసి ఆనందాన్ని కలిగించేది కళ. మనస్సుకు ఆహ్లాదం కలిగించేవి లలిత కళలు. ఉదాహరణకు కవిత్వం, సంగీతం, చిత్రలేఖనం, శిల్పం, నాట్యం మొదలైనవి. ఆదిమ మానవుడు తన భావాలను ఆవేశంతో, దుఃఖంతో, సంతోషంగా చెప్పడానికి చేసిన ప్రయత్నంతో కవిత్వం ఆవిర్భవించి క్రమ వికాసం పొందింది. ఇతర కళల్లో ప్రధానమైనది అత్యున్నతమైనది కవిత్వం. కవి అందమైన పదాల కూర్పుతో, అలంకారాల ప్రయోగంలో తన భావాలను అందిస్తాడు. నిద్రాణమైన జాతిని మేల్కొల్పి చైతన్య దీప్తులు వెలిగిస్తాడు. హితోపదేశం చేస్తాడు. అందరిని సమ్మోహన పరిచేది సంగీతం. కంఠమాధుర్యం దేవుడిచ్చిన వరం. వీణ, పిల్లన గ్రోవి, సన్నాయి. మృదంగం మొదలైన వాటితో సృష్టించే సంగీతం వాద్యపరమైనది. మనదేశం చిత్రలేఖనానికి ప్రసిద్ధి. వివిధ రంగులతో దృశ్యాలను, రూపాలను చిత్రించుట చిత్రలేఖనం. శిల్పకళకు మన దేశం కాణాచి. పల్లవ రాజులు, చోళులు, విజయనగర చక్రవర్తులు, కాకతీయుల పరిపాలనా కాలంలో శిల్పకళ పరాకాష్ఠ చెందింది. సృష్టికి ప్రతిసృష్టి చేయగల అమరశిల్పి జక్కన్న, రామప్ప, పురుషోత్తమ స్థపతి వంటి శిల్పకళాకారులు ఎందరో జన్మించారు.

నాట్యం సమాహార కళ. కవిత్వం, సంగీతాల సహకారంతో ప్రదర్శింపబడే నాట్యాన్ని సమాహార కళగా పేర్కొన్నారు. ఇది అభినయ పూర్వకమైనది. భరతనాట్యం మనదేశంలో సుప్రసిద్ధం. అలాగే మణిపురి, కూచిపూడి, కథాకళి మొదలైన సంప్రదాయ నాట్యాలన్నీ ఉన్నాయి.

కళలు మానవులకు ఉల్లాసాన్ని కలిగించే ఏకైక సాధనాలు. జీవన పోరాటంలో అలసి పోయిన మానవులకు కాస్తేపు విశ్రాంతినిచ్చి, మానసిక ఆనందాన్ని కలిగించేవే ఈ లలితకళలు.

ప్రభుత్వం వారు కూడా అకాడమీలను నెలకొల్పి బహుమతులు, బిరుదులు, ఉత్సవాలు ఏర్పాటు చేసి లలితకళలను ప్రోత్సహించడం ఆనందం కలిగిస్తుంది.

**అభ్యాసం :-** సావిత్రిబాయిని గూర్చి కింది అంశాల ఆధారంగా వర్ణించి రాయండి.

అంశాలు:

● సావిత్రిబాయి జననం.

● సావిత్రిబాయి ఉపాధ్యాయ శిక్షణ.

● చిన్నప్పటి నుండి చదువంటే ఇష్టం.

● అనాథ బాల బాలికల సేవ.

● జ్యోతిబాపులే భార్యకు చదువునేర్పటం.

● సమాజానికి సేవ.

● స్త్రీల కోసం పాటుపడటం.

● ఆదర్శ మహిళ.

ఉపాధ్యాయులకు సూచన: తంగతిలోని విద్యార్థులు జట్టుగా ఏర్పడి ప్రతి జట్టు ఏదేని ఒక తాజా విషయం గురించి వార్తాపత్రికలో వేయదగిన విధంగా ఒక వార్తను తయారుచేయండి. దానికి తగిన శీర్షికను పెట్టండి.

**ప్రాజెక్టుపని :** ఆసక్తికరమైన ఏదేని ఐదు వార్తలను వాటికి సంబంధించిన చిత్రాలు/ఛాయా చిత్రాలను సేకరించండి.



## భాషానైపుణ్యాలు - మౌనపఠనం

కింది అంశాలను అవగాహనతో మౌనపఠనం చేయండి.

పఠనం లేదా చదవడంలో కూడా అనేక పద్ధతులుంటాయి. వాటిలోస్కిమ్మింగ్, మరియు 'స్కానింగ్' అనునవి ప్రధానమైనవి. ఆయా సందర్భాలు, అవసరాలను బట్టి తగిన పద్ధతిని ఎంపిక చేసుకోవాలి.

**స్కిమ్మింగ్ :** ప్రధానాంశాలు లేదా ముఖ్యభాగాన్ని అందులోని సారాంశాన్ని మాత్రమే గ్రహించడానికి చదివే విధానం - దీనికి కింది పద్ధతులు అనుసరించాలి.

- ప్రధాన శీర్షికను చదవాలి.
- మొదటి పరిచ్ఛేదం లేదా ఉపోద్ఘాతం చదవాలి.
- ప్రతి పరిచ్ఛేదంలోని మొదటి వాక్యాన్ని చదవాలి.
- శీర్షికలు, ఉపశీర్షికలన్నింటిని చదవాలి.
- ఏవేని చిత్రాలు, చార్టులు, గ్రాఫ్లు ఉంటే వాటిని గమనించాలి.
- లాపుపాటి అక్షరాలతో **Bold**, రంగులలో చూపిన పదాలు, వాక్యాలను గమనించాలి.
- చివరి పరిచ్ఛేదంలోని సారాంశాన్ని చదవాలి.



**స్కానింగ్ :** నిర్దిష్ట సమాచారము కొరకు త్వరిత గతిని గాలిస్తూ చదివే విధానం. దీనికి ఈ కింది పద్ధతులు అనుసరించాలి.

- వెదకదలచుకున్న సమాచారాన్ని నిశ్చయించుకొనుట.
- వెదకదలచుకున్న విషయం ఎలా కనబడుతుందో దానిని వెదకి పట్టుకోడానికి ఏ విధమైన జాడలను (Clues) ఉపయోగించాలో ముందుగా ఊహించుకోవాలి. ఉదాహరణకు ఒక నిర్దిష్టమైన తేదీని వెదకాలంటే మీరు త్వరత్వరగా అంకెలవైపు దృష్టిసారిస్తూ ఆపరిచ్ఛేదాన్ని శోధించాలి.
- ఏ భాగంలో మీకు కావలసిన సమాచారం లభించగలదో గుర్తించడానికి విషయసూచిక, శీర్షికలు మొదలగు వాటిని వెదకాలి.
- పరిచ్ఛేదాలను, భాగాలను దాటవేస్తూ ఎంపికననుసరించి చదువుతూ పోవాలి.

స్కిమ్మింగ్, స్కానింగ్ పఠన విధానాలలో అనుసరించాల్సిన పద్ధతులను సొంత మాటలలో ఆకృతిలో పూరించండి.

| స్కిమ్మింగ్ | స్కానింగ్ |
|-------------|-----------|
| →           | →         |
| →           | →         |
| →           | →         |
| →           | →         |